



★ ಸಸಿತೋಟ



ಮನೆಯಾಕೆ ತನ್ನ ಕೊನೆಯ ಹೆಸರನ್ನು ಬದಲಾಯಿಸಿಕೊಂಡರೆ ಏನು ಮಾಡಬೇಕು ಎಂಬುದನ್ನು ರಷ್ಯಾದ ಈ ವ್ಯಕ್ತಿ ಮಾಡಿ ತೋರಿಸಿದ್ದಾನಂತೆ. ಸೂಪರ್ ಬಜಾರ್‌ನ ಹೆಸರಿಗೆ ಬದಲಾಯಿಸಿಕೊಂಡರೆ ತಿಂಗಳಿಗೆ 1200 ಡಾಲರ್ ಉಡುಗೊರೆ ಸಿಗುತ್ತದೆಂಬ ಆಮಿಷದಿಂದ ಆಕೆ ಹೆಸರು ಬದಲಾಯಿಸಿಕೊಂಡಿದ್ದಕ್ಕೆ ಕೋಪಗೊಂಡ ಪತಿ ಆಕೆಯ ಕಾರಿನೊಳಗೆ ಮಿಕ್ಸ್ ಆಗಿದ್ದ ಒಡ್ಡೆ ಸಿಮೆಂಟ್ ಅನ್ನು ತುಂಬಿದನಂತೆ. ಹೆಸರು ಬದಲಾಯಿಸಿಕೊಂಡಿದ್ದಕ್ಕೆ ಈಗ ಕಾರು, ಪತಿ ಎಲ್ಲವನ್ನೂ ಬದಲಾಯಿಸುವ ಅದೃಷ್ಟ ಆಕೆಗೆ.



ಅಮೆರಿಕಾದ ವಕೀಲೆ ಮೇಗಾನ್ ಬಟ್ಟರ್ ತನ್ನ ವಿವಾಹದ ಸಂದರ್ಭದಲ್ಲಿ ವಿಭಿನ್ನವಾಗಿ ಆಲೋಚನೆ ಮಾಡಿದಳಂತೆ. ಬ್ರೈಡ್ಸ್ ಮೇಡ್ ಗಳು ಸಾಮಾನ್ಯವಾಗಿ ಹಿಡಿದುಕೊಳ್ಳುವ ಹೂಗುಚ್ಚದ ಬದಲು ಪ್ರಾಣಿಗಳ ಶೆಲ್ವರ್ ನಿಂದ ತಂದ ಬೆಕ್ಕು-ನಾಯಿ ಮರಿಗಳನ್ನು ಹಿಡಿದುಕೊಂಡಿದ್ದರಂತೆ. ಹೂಗುಚ್ಚದಿಂದ ಪರಿಸರ ಮಾಲಿನ್ಯ ಮಾಡುವ ಬದಲು ಈ ಬೆಕ್ಕು-ನಾಯಿ ಸ್ನೇಹಿ ಬಡಿಯಾ ಎಷ್ಟು ಜನಪ್ರಿಯವಾಯ್ತೆಂದರೆ ಶೆಲ್ವರ್ ನಿಂದ ಬಂದ ಮರಿಗಳು ಕಾಯಂ ಮನೆಗಳನ್ನು ಸೇರಿದವಂತೆ.

ಅಮೆರಿಕಾದಲ್ಲಿ ಕೇಜ್ (ಪಂಜರ)ನಲ್ಲಿ ಕೂತು ನಿಕೊಲಸ್ ಕೇಜ್ ಸಿನಿಮಾ ನೋಡಿದರೆ ಹೇಗಿರುತ್ತದೆ ಎಂಬ ರಿಯಾಲಿಟಿ ಶೋ ಶುರುವಾಗಿದೆಯಂತೆ. ಪಿಟ್ (ಹೂಂಡ)ನಲ್ಲಿ ಕೂತು ಬ್ರಾಡ್ ಪಿಟ್ ಸಿನಿಮಾ ನೋಡಿದರೆ ಹೇಗಿರುತ್ತದೋ ಹಾಗೆಯೇ ಇರಬಹುದು ಅಷ್ಟೆ.



ಅಮೆರಿಕದ ಹಲವು ನಗರಗಳಲ್ಲಿ ಮ್ಯೂಸಿಯಂ ಆಫ್ ಐಸ್ ಕ್ರೀಂ ಪ್ರದರ್ಶನ ನಡೆಯುತ್ತಿದೆ ಯಂತೆ. ಒಂದೊಂದು ಕೊಠಡಿಯಲ್ಲೂ ಒಂದೊಂದು ರೀತಿಯ ಐಸ್ ಕ್ರೀಂನ ಪರಿಮಳ. ಜೊತೆಗೆ ಐಸ್ ಕ್ರೀಂ ಮೇಲೆ ಚಿಮುಕಿಸುವ ಪೆಪ್ಪರ್ ಮಿಂಟ್ ಗಳ ಕೊಳದಲ್ಲಿ ಉರುಳಾಡಬಹುದಂತೆ. ದೊಡ್ಡವರು ಮಕ್ಕಳಂತಾಗುವುದು ಹೇಗೆ ಎಂಬುದರ ಪ್ರಾತ್ಯಕ್ಷಿಕೆಯೂ ನಡೆಯುತ್ತಿರಬಹುದು.

ಸ್ಲೋವೆನಿಯ ಕಂಪೆನಿಯೊಂದು ಸಮಾಧಿ ಕಲ್ಲಿಗೆ ಡಿಜಿಟಲ್ ಟಚ್ ನೀಡಿದೆಯಂತೆ. ಕಲ್ಲಿಗೆ 48 ಇಂಚಿನ ಟಿವಿ ಪರದೆಯ ಜೊತೆಗೆ ಹವಾಮಾನ ವೈಪರೀತ್ಯ, ಕಿಡಿಗೇಡಿಗಳ ದುಷ್ಕೃತ್ಯದಿಂದ ಆ ಕಲ್ಲು ಬಚಾವಾಗುವ ತಂತ್ರಜ್ಞಾನ ಸೇರಿಸಿದ್ದಾರಂತೆ. ಸತ್ತ ವ್ಯಕ್ತಿಯ ಹೆಸರಿನ ಪಕ್ಕ ಇಡೀ ಕಾದಂಬರಿಯನ್ನೇ ಬರೆಯುವಷ್ಟು ಡಿಜಿಟಲ್ ತಂತ್ರಜ್ಞಾನ ಒದಗಿಸಿದೆಯಂತೆ ಆ ಕಂಪೆನಿ. ಒಳಗಿರುವ ಹೊಕ್ಕೇನಾದರೂ ಜೀವ ಬಂದರೆ, ಹೊಟ್ಟೆಕಿಚ್ಚಿನಿಂದ ಕರುಬಬಹುದು.



ಅಮೆರಿಕದ ಯುವಕ ಕೆವಿನ್ ಎಂಬಾತ ಟಿವಿ ಧಾರಾವಾಹಿ ನೋಡಿ ಪ್ರಯೋಗಕ್ಕೆ ಇಳಿದ. 10 ಮೆಗಾಪೋನ್ ಗಳನ್ನು ಸೇರವಾಗಿ ಜೋಡಿಸಿ ಕೂಗು ಹಾಕಿದನಂತೆ. ಏನೂ ಆಗಲಿಲ್ಲ. ನಂತರ ವೃತ್ತಾಕಾರವಾಗಿ ಜೋಡಿಸಿ ಕೂಗಿದ. ಪಕ್ಕದ ಅಪಾರ್ಟ್ ಮೆಂಟ್ ನವರು ಕೂಗು ಹಾಕಿ ಪೊಲೀಸ್ ಹಾಗೂ ಅಗ್ನಿಶಾಮಕ ದಳದವರನ್ನು ಕರೆಸಿದರಂತೆ. ಅಪಾರ್ಟ್ ಮೆಂಟ್ ನಡುಗಿಸಿದ ಕೆವಿನ್ ಈಗ ಕಂಬಿಯ ಹಿಂದೆ ನಡುಗುತ್ತಿದ್ದಾನಂತೆ.